

1st February 1966] [திரு. ஆர். வெங்கட்டராமன்]

(6) THE MADRAS ESSENTIAL ARTICLES CONTROL AND REQUISITIONING
(TEMPORARY POWERS) AMENDMENT BILL, 1966 (L.A. BILL
No. 1 OF 1966).

THE HON. SRI R. VENKATARAMAN : Sir, I move—

“That the Madras Essential Articles Control and Requisitioning (Temporary Powers) Amendment Bill, a 1966 (L.A. Bill No. 1 of 1966 be taken into consideration.”

This Bill seeks to replace Ordinance I of 1966 which was promulgated by the Governor on 20th January 1966 for extending the life of the Madras Essential Articles Control and Requisitioning (Temporary Powers) Act, 1949, which was due to expire on the 25th January 1966, for a period of one year, that is up to and inclusive of 25th January 1967.

கனம் சபாநாயகர் அவர்களே, இப்பொழுது நம்முடைய ராஜ்யத்தில் சென்னைச் சட்டம் 29/1949 என்ற ஒரு சட்டம், அவசியமான பண்டங்களை விநியோகம் செய்வதற்கும், விலைக் கட்டுப்பாடு செய்வதற்கும் என்று இருக்கிறது. 1966-ம் வருஷம், ஜனவரி மாதம் 25-ந் தேதியோடு, இந்தச் சட்டத்தினுடைய காலம் முடிவு அடைகிறது. இந்தக் காலம் முடிவடைகின்றபோது, நாம் மத்திய சர்க்காருக்கு “இந்தச் சட்டம் மீண்டும் தொடர்ந்து இருக்க வேண்டும், குறிப்பாக மின்சார விஷயத்தில் நாம் கட்டுப்பாடுகள் செய்யவேண்டியிருக்கிறது, மின்சாரத்திற்குப் பலவிதமான ரேட்கள் விதிக்க வேண்டியிருக்கிறது. அதையெல்லாம் ஒட்டி, இந்த அதிகாரம் தொடர்ந்து இருப்பதற்கு இந்தச் சட்டம் நீடிக்கப் படவேண்டும்” என்று எழுதினோம். மத்திய சர்க்காரிலே, “இந்தச் சட்டத்தை நீடிக்கவேண்டியதில்லை, 1910-ம் வருடத்திய எலெக்ட்ரிஸிட்டி சப்ளை ஆக்ட் இருக்கிறது, அதன்படி நீங்கள் வேண்டிய நடவடிக்கைகளை எடுத்துக்கொள்ளலாம்” என்று சொன்னார்கள். அதை மீண்டும் பரிசீலனை செய்து பார்த்ததில், எல்க்ட்ரிஸிட்டி சப்ளை ஆக்டின் 22 (பி) செக்ஷன் பிரகாரம் இப்பொழுது இருக்கும் எல்லா அதிகாரங்களும் நமக்குக் கிடைக்காது என்று நம்முடைய இலாகாவிற்கு தோன்றியது. அதற்குப் பிறகு, “இந்த விதமான குறைபாடுகள் இருக்கின்றன, பழைய சட்டத்தைத்தான் நீடித்துக் கொடுக்கவேண்டும், பழைய சட்டம் 1949-ம் ஆண்டிலிருந்து தொடர்ந்து அமலில் இருந்த காரணத்தினாலும் அதில் எந்தக் குறைபாடும் இதுவரையிலும் காணாத காரணத்தினாலும் அதையே நீடிப்பது நல்லது” என்று மத்திய சர்க்காருக்கு எழுதினோம். அதை ஏற்றுக்கொண்டு இந்தச் சட்டத்தை நீடித்துக் கொள்வதற்கு நமக்கு அனுமதி கொடுத்தார்கள். அந்த அனுமதி வர காலதாமதம் ஆனதால் ஆர்டினன்ஸ் பிறப்பிக்க வேண்டிய அவசியம் ஏற்பட்டது. நான் காலையில் சொன்னது போல், நம்முடைய அரசியல் சாசனத்தின் பிரகாரம், இந்த விதமான சட்டங்களை நிறைவேற்ற வேண்டுமானால், ஜனாதிபதியினுடைய அனுமதியை முன்கூட்டியே பெற வேண்டியிருக்கிறது. அதனால் சற்றுக் காலதாமதம் ஆயிற்று என்று நான் காலையிலே விளக்கி

[திரு. ஆர். வெங்கட்டராமன்] [1st February 1966]

னேன். சட்டத்தைப் பொறுத்த வரையில், பழைய சட்டம் நீண்ட காலமாக அமலில் இருந்து வருகிறது. இதற்கு முக்கியமான அவசியம் எதனால் உண்டாகிறது என்றால், நம்முடைய ராஜ்யத்தில் மின்சாரம் தொடர்ந்து பற்றாக்குறையாக இருந்து கொண்டிருக்கிறது. எந்த அளவிற்கு அதிகமாக மின்சாரம் உற்பத்தி செய்தாலும், அதைவிட அதிகமாக நமக்குத் தேவை ஏற்படுகிற காரணத்தால், மின்சார உபயோகம் நம்முடைய ராஜ்யத்தில் வெகுவேகமாக அதிகரித்துக்கொண்டு வரும் காரணத்தால், இந்தக் கட்டுப்பாடுகளைச் செய்ய வேண்டிய அவசியம் ஏற்படுகிறது. உதாரணமாக நாம் முதல் ஐந்தாண்டுத் திட்டத்தில் 256 மெ. வா. தான் நம்முடைய ராஜ்யத்தில் உற்பத்தி செய்தோம். இரண்டாவது ஐந்தாண்டுத் திட்டத்திலே 571 மெ. வா. உற்பத்தி செய்தோம். மூன்றாவது ஐந்தாண்டுத் திட்டத்தில் 1140 மெ. வா. உற்பத்தி செய்திருக்கிறோம். ஒவ்வொரு முறையும் இரட்டிப்பு மடங்குக்கு மேல் அதிகமாக உற்பத்தி செய்திருந்தும், நம்முடைய ராஜ்யத்திலே பற்றாக்குறை இருந்து கொண்டிருக்கிறது. இந்தப் பற்றாக்குறையே வளர்ச்சிக்கு ஒரு எடுத்துக்காட்டு ஆகும். இதை ஒரு குறைபாடு என்று சொல்ல முடியாது. இந்தக் குறைபாடு ஏற்படுவது என்றால், அனல் மின்சாரத்திற்கும் நீர்மின்சாரத்திற்கும் ஓரளவு கஷ்டம் இருக்கிற காரணத்தினாலேயொழிய, வேறு நம்முடைய முயற்சியில் குறைபாடு இருக்கிறது என்று யாரும் சொல்ல முடியாது. அதை நீக்குவதற்கு நாம் முயற்சிகள் செய்யத் திட்டங்களெல்லாம் போட்டிருக்கிறோம். எண்ணூரில் 340 மெ.வா. உற்பத்தி செய்வதற்கான அனல் மின்சார நிலைய வேலையை நாம் தொடங்கி விட்டோம். துரதிருஷ்டவசமாக நமக்கு நான்கு ஆண்டுகளிலே அணு மின்சார நிலையத்தைக் கட்டிக் கொடுக்க முடியும் என்று உறுதி கொடுத்த டாக்டர் பாபா அவர்கள் நம்மை விட்டுப் பிரிந்து விட்டார்கள். அவர்கள், குறித்த காலத்திற்கு முன்பே செய்து கொடுக்கக்கூடிய ஒரு சக்தி பெற்றவர்கள். இருந்தாலும், இந்தத் திட்டம் மத்திய சர்க்காரால் ஏற்கப்பட்டு, இன்று நடைமுறையில் கொண்டுவருவதற்கு எல்லாப் பூர்வாங்க உத்தரவுகளும் பிறப்பிக்கப்பட்டிருக்கின்றன. எவ்வளவு விரைவிலே அதைச் செய்து முடிக்க முடியுமோ அந்த வகையில் ராஜ்ய சர்க்கார் முயற்சி எடுத்துக்கொள்ளும் என்று நான் தெரிவித்துக்கொள்ள விரும்புகிறேன். இந்த மசோதாவை ஏற்றுக்கொள்ளுமாறு கேட்டுக்கொள்ளுகிறேன்.

திரு. வை. சங்கரன் : கனம் சபாநாயகர் அவர்களே, இந்த மசோதாவை வரவேற்று, பொதுவாக சில கருத்துக்களை நான் சொல்ல விரும்புகிறேன். இந்த மசோதாவின் மூலமாக மேலும் ஒரு ஆண்டுக்கு இது நீடிக்கப்படுகிறது. இதன் மூலம் மின்சாரக் கட்டுப்பாடு செய்வதற்கும், விலையை ஓரளவு உயர்த்துவதற்கும் ஓரளவு அதிகாரம் கிடைப்பதாகச் சொல்லப்படுகிறது. மின்சார வெட்டைப் பொறுத்த வரையில், மிகவும் அத்தியாவசியமான ஒரு சில தொழில்களுக்கு மின்சார வெட்டிலிருந்து விதி விலக்கு அளிக்கவேண்டும். உதாரணமாக, பள்ளி ஹாஸ்டலுக்கு விதி

1st February 1966] [திரு. வை சங்கரன்]

விலக்கு கொடுக்கவேண்டும் என்று விண்ணப்பம் செய்யப்பட்டதன் பேரில் தளர்த்தப்பட்டதாக அறிகிறேன். அந்த முறையில், தீக் குச்சித் தொழில் சம்பந்தமாக விதி விலக்கு அளிக்கவேண்டும். மின்சார வெட்டு காரணமாக பொட்டாசியம் க்ளொரைட் செய்ய முடியாத நிலை ஏற்பட்டு, அதனால் தொழிற்சாலை மூடப்பட்டு விட்டது என்று முக்கிய காரணம் கூறப்படுகிறது. ஆகையால் இதுபோன்ற பவர்கட் ஏற்படுத்தும்போது, குடிசைத் தொழில்கள், இன்னும் ஒரு சில தொழில்கள் பாதிக்கப்படாத வகையில் நன்றாகப் பரிசீலனை செய்து விதிவிலக்கு அளிக்கத்தக்க வகையில் செயலாக்க வேண்டும் என்று கேட்டுக் கொண்டு இந்த மசோதாவை ஆதரிக்கிறேன்.

MR. SPEAKER: The question is—

“ That the Madras Essential Articles Control and Requisitioning (Temporary Powers) Amendment Bill, 1966 (L.A. Bill No. 1 of 1966) be taken into consideration.”

The motion was put and carried and the Bill was taken into consideration.

Clauses 2, 3 and 1 and the Enacting Formula and the Long Title were put and carried.

12-53
p.m.

THE HON. SRI R. VENKATARAMAN: Sir, I move—

“ The Madras Essential Articles Control and Requisitioning (Temporary Powers) Amendment Bill, 1966 (L.A. Bill No. 1 of 1966) be passed.”

The motion was put and carried and the Bill was passed.

MR. SPEAKER: The House will now adjourn and meet again at 8-30 a.m. to-morrow.

The House then adjourned.

VIII.—PAPERS LAID ON THE TABLE OF THE HOUSE.

A. Statutory Rules and Orders.

* 97. Notification issued with G.O. Ms. No. 5906, Industries, Labour and Co-operation, dated the 21st December 1965, amending the Madras Weights and Measures (Enforcement) Rules, 1958 relating to verification and stamping of weighing instruments, published with the Industries, Labour and Co-operation Department Notification S.R.O. No. A-7625 of 1958, dated the 15th November 1958, at pages 1 to 55 of Part 1 of the Fort St. George Gazette, Extraordinary, dated the 1st December 1958, as subsequently amended. [Laid on the Table of the House under section 43 (4) of the Madras Weights and Measures (Enforcement) Act, 1958 (Madras Act XX of 1958).]